

# Cart Nech De'en Bzoj San Juanñə'

*Jesocristən' chone' yelə' mban zejlicane*

<sup>1</sup> Chyixjue'ida' le'e Ɂhe Jesocristən' ben' naquə Dižə'ənə', ben' chon yelə' mban zejlicanen'. Bazocze' catə'ən gwxe yežlyon'. Neto' apostol bzenagto' xtiže'ənə', ble'ito'one', bgüiato'one' na' gwdanto'one'. <sup>2</sup> Le'enə' golje' beňach na' ble'ito'one' na' cho'eto' dižə' de que mbancze' zejlicane. Na' chyixjue'ida' le'e de que le' zoe' len Xacho Diozən' na' bedəsoe' len chio'o beňach. <sup>3</sup> Ben' ble'ito' na' bzenagto' xtiže'ənə', Ɂhe le'enə' chyixjue'ida' le'e par nich tozə can' goncho xbab. Na' catə' tozə can' gon chio'o xbabən' cana'ach gonle xbab ca xbabən' chon Xacho Diozən' na' len Xi'iné' Jesocristən' Ɂchedə' xbab Ɂheto' zjənaquən tozə len xbab Ɂchega'aque'ənə'. <sup>4</sup> Na' chzoja' le'e cart nga par nich ca' sole mbalaz juisy.

*Diozən' len yelə' chon de'e güen Ɂhe'ənə' naque' ca be'eni'*

<sup>5</sup> Bzenagto' be' Jesocristən' dižə' na' chyixjue'ito' le'e can' gwne' de que Diozən' len yelə' chon de'e güen Ɂhe'ənə' naque' ca be'eni'. Ni latə'əzə de'e mal cui chone'. <sup>6</sup> Na' šə nacho de que xbab Ɂhechon' naquən tozə len xbab Ɂhe Diozən' pero ne'e chdaczcho choncho de'e malən', con chonlažə'əchon', na' cabi zdalencho de'e lin'. <sup>7</sup> Diozən' naque' ca be'eni' Ɂchedə' chdalene' de'e güen. Na' šə chio'o leczə chdalenco de'e güennə',

nachən' tozə naquə xbab chechon' tocho yetocho. Na' šə chdalenco de'e güenŋə' yiçjla'ažda'ochon' nactezə naquən xi'ilazə' chedə' Jesocrist Xi'in Diozən' blalj xchene'enə' par beque'e yoguə'ate xtolə'echon' catə'en gwo'so'ote'ene'.

<sup>8</sup> Šə nacho cabi bi xtolə'echo de, chxoayagzə cuinchon' na' cabi cho'echo dižə' li. <sup>9</sup> Pero catə' chxoadolə'echo lao Diozən' ca naquə de'e mal ca' de'en chonchon', chezi'ixene' che xtolə'echon' na' chnitlaogüe' yoguə'ələlte de'e mal de'en chonchon' chedə' la' chone' complir can' ne'enə' na' lichan' zde'. <sup>10</sup> Šə nacho bito bi de'e mal ne'e goncho, choncho Diozən' ca to beñə' güenlažə' na' cabi zdalencho xtižə'enə'.

## 2

*Cristən' chne' fabor chio'o chonlilažə'əchone' lao Diozən'*

<sup>1</sup> Xi'inđaogua'a, chzoja' le'e cart nga par nich cui gonle de'e malən'. Pero na' šə no chio'o goncho de'e malən', zo beñə' chne' fabor chio'o lao Xacho Diozən', le'enə' Jesocristən' ben' zdaczə licha. <sup>2</sup> Gwdixjue' xtolə'echon' par nich chio'o chonlilažə'əchone' zocho binlo len Diozən'. Na' caguə xtolə' chio'o na'azənə' gwdixjue' sino xtolə' yoguə'ələl beñəchən'.

<sup>3</sup> Na' šə choncho can' non Diozən' məndadən' nezecho de que banombi'achone'enə'. <sup>4</sup> Šə nacho de que nombi'achone' na' cabi choncho can' none' məndadən', naccho beñə' güenlažə' na' bito zdalencho dižə' lin'. <sup>5</sup> Pero nezecho ngodə'echo txen len Diozən' šə choncho con can' ne'enə'. Na' catə' choncho con can' ne'enə' de'e liczə chaquecho che'

can' cheyalə'. <sup>6</sup> Šə nacho de que zotezə zocho len Diozən', cheyalə' sotezə socho goncho de'e güen can' ben Jesocristən'.

*De'en non Cristən' mendad goncho*

<sup>7</sup> Beñə' bišə', chzoja' le'e par əñia' de'en non Cristən' mendad goncho. De'en none' mendad goncho caguə naquən de'e cobənə' sino de'e nezczele dezdz cataən gwzolao chonlilažə'lenə' na'anə'. Guaquə əñacho de que naquən de'e golə chedə' leczənnə' babenele bedote. <sup>8</sup> Pero leczə guaquə əñacho de que de'en none' mendad goncho de'en chzoja' Ɂhei nga naquən de'e cobə Ɂhedə' babla' be'eni' Ɂhe Cristən' len beñachən' na' de'e malən' de'en gwxaquə'elebe ca de'e ž̄holən' bachzolao chde Ɂhei. Cristən' blo'ine' chio'o de que chaquene' Ɂhecho. De'e na'anə' Ʌezecho naquən de'e žialao xen gaque Ɂhe ljuežjcho can' none' mendadən'.

<sup>9</sup> Šə nacho de que yo'o be'eni' Ɂhe Cristən' lo'o yichjla'ažda'ochon' pero šə chgue'i ljuežjcho, Ʌe'e nčhol yichjla'ažda'ochon'. <sup>10</sup> Na' šə chaquecho Ɂhe ljuežjcho yo'oczə be'eni' Ɂhe Cristən' lo'o yichjla'ažda'ochon' na' bitolja əxopcho goncho de'e malən'. <sup>11</sup> Pero šə zocho chgue'i ljuežjcho, nčhol yichjla'ažda'ochon' na' zdalenczcho de'e malən'. Na' šə can' choncho, bito choncho xbab gar' yežincho chedə' nčhol yichjla'ažda'ochon' por ni Ɂhe de'e mal de'en chonchon'.

<sup>12</sup> Chzoja' le'e xi'iñdaogua'a Ɂhedə' Diozən' babezi'ixene' Ɂhecho laogüe de'en bagwdixjw Jesocristən' xtolə'əchon'. <sup>13</sup> Chzoja' le'e Ɂaxna' bi'i xcuida' Ɂhedə' nombi'ale Jesocristən' ben' bazoczə

catə'ən gwxe yežlyon'. Chzoja' le'e benə' güego' benə' cheban Ʉchedə' bačh gwzoile cui chejle'ele che gwxiye'enə'.

Chzoja' le'e bidao' bi'i xcuidə', Ʉchedə' banombi'ale Xacho Diozən'. <sup>14</sup> Chzoja' le'e xaxna' bi'i xcuida' Ʉchedə' banombi'ale Jesocrist ben' bazoczə cata'ən gwxe yežlyon'. Leczə chzoja' le'e benə' güego' benə' cheban Ʉchedə' bachčhinle fuers balor de'en chon Cristən' par yichjla'ažda'ochon'. Ngo'o yichjtezle Xtižə' Diozən' na' bagwzoile cui chejle'ele che gwxiye'enə'.

<sup>15</sup> Bito selažə'ale gacle tozə len benə' ca' cui zjənombia' Diozən', na' leczə bito selažə'ale gonle can' chso'one'enə'. Notə'atezcho šə chzelažə'echo goncho can' chso'on beŋə' ca' cui zjənombia' Diozən', bitonə' gaquecho che Xacho Diozən'. <sup>16</sup> Benə' ca' cui zjənombia' Diozən' chso'one' de'e mal de'en chzelažə' la'ažda'omalga'aque'enə', na' chso'one' dee' mal de'en chəsə'əzelaže'e so'one' por ni che šə bi de'en chəsə'əle'ine', na' leczə chsa'alaže'e. Yogua' de'e ca' chso'one' bito za'aquən che Xacho Diozən', sino za'aquən che gwxiye'enə'. <sup>17</sup> De'e te chei yežlyo nga na' leczə de'e te chei de'e ca' chəsə'əzelažə' beŋə' ca' cui zjənombia' Diozən'. Pero šə choncho can' chene'e Diozən' nachən' socho zejlicane.

### *Nezecho de'en naquə de'e li*

<sup>18</sup> Xi'in̄daogua'a, bazon əžin ža əžin or yidə ben' gonchgua contr Cristən'. Babzeneto' le'e de que ze'e, na' na'a beŋə' zan bachso'one' contr Cristən'. De'e nan' nezecho bazon əžin ža əžin or yidə be'enə' gonchgua contr Cristən'. <sup>19</sup> Entr chio'ona' besə'əchoj beŋə' ca' chso'on contr Cristən', caguə

do lažə'ëga'aque'enə' gwso'one' txen len chio'o. Žalə' do lažə'ëga'aque' gwso'one' txen len chio'o, ne'e nite'e len chio'o žalə' ca'. Pero besə'ëchoje' par nich bla'alaon de que caguə de'e li zjənaque' chio'o txennə'.

**20** Pero na' Cristən' babene' le'e Spirit che Diozən' can' babene' len neto'. De'e na'anə' yoguə'ëcho nezecho can' na Xtižə' Diozən'. **21** De'e nga babzoja' le'e chedə' nombi'ale dižə' li che Diozən'. Bito əñacho cui nezecho de'en naquə de'e lin'. Na' nezczecho bitobi de'e güenlažə' nsa' Xtižə' Diozən'.

**22** Benə' güenlažə'ənə' ben' na che Jeso'osən' de que caguə le'enə' Cristən' Xi'in̄ Diozən', chedə' chzoe' Xacho Diozən' ca'alə na' len Xi'in̄e'enə'. Be'enan' chon contr Cristən'. **23** Notə'ëtezə benə' chzo Xi'in̄ Diozən' ca'alə, bito zo Xacho Diozən' len le'. Ben' nezene' na' cho'e dižə' de que Jeso'osən' naque' Xi'in̄ Dioz, zo Xacho Diozən' len le'.

**24** Le'e gontezə legon xbab che de'e ca' babzeneto' le'e dezd catə'ən gwzolao chonlilažə'ele Cristən'. Šə ca' gonle, sotezə sole len Xacho Diozən' na' len Xi'in̄e'enə'. **25** Na' de'e nga ben Jesocristən' lyebe len chio'o, de que goñe' chio'o yelə' mban zejlicanən'.

**26** De'e ngan' babzoja' le'e bi'a dižə' che benə' ca' chse'ene'e yesə'ëxoayag le'e. **27** Jesocristən' babene' le'e Spirit che Diozən' na' zotezə zon chzejni'in le'e yoguə'əlol de'en cheyalə' nezele che cuine'. Dižə' lin' choe' Spiritən', bito chonlažə'ən. Na' de'en zon chzejni'in le'e, bito chyažjèle nochla gwsede le'e par ənezele bin' naquə de'e li. De'e na'anə' lesotezə leso len Jesocristən' can' babsed bablo'i Spiritən' le'e.

**28** Na' na'a xi'iñdaogua'a, cheyalə' sotezə socho len Jesocristən' par nich catə'en yide' de'e yoblə cui žebcho na' cui gwcuašə'ächone' yeto'icho catə'en le'ichone'. **29** Ca naquə nezele de que Jesocristən' zdacze' licha, le'egatezə ca' cheyalə' añezele de que yoguə'echo šə zotezə zocho choncho de'e güen naccho xi'iñ Dioz.

### 3

#### *Naquən' goncho šə naccho xi'iñ Dioz*

**1** Le'e gonśc xbab catequən' chaque Xacho Diozən' checho. Lechguale chaquene' checho ca de'en bene' par nich guaquə añe' xi'iñe' chio'o. Benə' ca' cui zjənombia' Diozən' bito chse'ejni'ine' de que naccho xi'iñ Dioz, ɬchedə' cabi chse'ejni'ine' non' naquə Diozən'. **2** Le'e benə' chacda' chei, chio'o chonlilažə'echo Jesocristən' bañ naccho xi'iñ Dioz. Na' bito ne'e la'alao naquən' gaccho, pero na' nezecho catə'en Jesocristən' yide' de'e yoblə, le'icho can' naque'enə' na' gone' par nich gaquə yichjla'ažda'ochon' can' naquə yichjla'aždaögüe'enə'. **3** Na' to tocho šə zocho lez de que Diozən' gone' par nich gaquə yichjla'ažda'ochon' can' naquə yichjla'aždao' Jesocristən', goncho par nich la'ažda'ochon' gactezə gaquən xi'ilazə' ca xi'ilazə'en naquə la'aždao Jesocristən'.

**4** To tocho šə choncho de'e mal bito chzi'icho can' na Diozən', ɬchedə' de'e mal de'en chonchonə' chonən contr can' na Diozən'. **5** Na' nezecho de que Jesocristən' bide' par beque'e xtolə'echo ca', na' caguə bi xtolə' le' denə'. **6** To tocho šə zotezə zocho

len le', bito choncho de'e mal. Na' to tocho šə choncho de'e malən', bito ne'e šejni'icho non' naquə Jesocristən', nic ne'e gombi'achone'. <sup>7</sup> Xi'in̄daogua'a, bito güe'echo latjə no əx̄oayag chio'o. Šə choncho can' cheyalə' goncho, zdacho licha can' zda Jesocristən'. <sup>8</sup> Šə yo'olaocho choncho de'e malən' naccho xi'in̄ gwxiye', Ɂhedə' gwxiye'ena' naquən güen de'e mal dezdz nechte. Na' bidə Xi'in̄ Diozən' par chnitlaogüe' de'en chon gwxiye'ena'.

<sup>9</sup> To tocho šə naccho xi'in̄ Dioz bito yo'ola'occo goncho de'e mal, Ɂhedə' la' Diozən' babocobe' yichjla'ažda'ochonə' par nich bagwzolao chaquən ca yichjla'aždaogüe'ena'. Na' bitoch gaquə sotezcho goncho de'e malən' Ɂhedə' xi'in̄ Dioz chio'o. <sup>10</sup> De'e nga chlo'en non' xi'in̄ Diozən' na' non' xi'in̄ gwxiye'ena'. Notə'atezcho šə cui zocho choncho de'e güen, bito naccho xi'in̄ Dioz. Na' notə'atezcho šə cui chaque Ɂhe ljuežjcho, bito naccho xi'in̄ Dioz.

### *Cheyalə' gaque Ɂhe ljuežjcho*

<sup>11</sup> Na' dižə' nin' babenele dezdz gwzolao chonlilažə'le Cristən', de que cheyalə' gaque Ɂhe ljuežjcho tocho yetocho. <sup>12</sup> Cui goncho can' ben Cainə', goque' xi'in̄ gwxiye'ena' na' bete' benə' biše'ena'. ¿Eñezele bixchen' bete'ene' ža? Bete'ene' Ɂhedə' biše'ena' bene' de'e güen na' le' gwyejlene' de'e malən'.

<sup>13</sup> Benə' biše', bito yebanele šə benə' ca' cui zjənombia' Diozən' chəsə'əgue'ine' le'e. <sup>14</sup> Na' ca naquə chio'o ža, de'en chaquecho Ɂhe ljuežjcho nachən' Ɂnezecho bitoch naccho len yichjla'ažda'ochon' ca benə' guat. De yelə' mban zejlicane Ɂhecho Ɂna'a. Pero šə cui chaque Ɂhe

ljuežjcho nachən' ne'e naccho ca beñə' guat len yichjla'ažda'ochonə'. <sup>15</sup> Notə'atezcho šə chgue'i ljuežjcho, Iao Diozən' naccho beñə' güet beñə'. Na' nezecho de que ni to beñə' güet beñə' bito de yelə' mban zejlicane che'. <sup>16</sup> De'en chaque Jesocristən' checho na' bsanlažə' cuine' por ni checho catə'en gwso'ote'ene', de'e na'anə' nezecho can' cheyalə' gaque che ljuežjcho. Šə chonən byen cheyalə' gwsanlažə' cuincho gatcho par gaquəlen beñə' ljuežjcho. <sup>17</sup> Šə bade de'e de checho na' nezecho de que ljuežjchon' chyažjene'en gwchine'en, na' ſə bito cheyašə'əchone', bito gaquə ənacho de que chaquecho che Diozən'. <sup>18</sup> Xi'in̄daogua'a, bito cheyalə' gaque che ljuežjcho de dižə'əzə, sino cheyalə' gaque che ljuežjcho do yichj do lažə'əcho na' gaquəlen ljuežjcho.

### *Bito chžebcho Diozən'*

<sup>19-20</sup> Nezecho de que naccho xi'in̄ Dioz ben' choe' dižə' li šə chaque che ljuežjcho do yichj do lažə'əcho. Na' ſə chchoj catə' choncho xbab lo'o yichjla'ažda'ochon' de que bito zaquə'əcho par əna Diozən' xi'in̄e' chio'o, cheyalə' əgwzenaguəchcho che Diozən' cle ca che xbab chechon'. Diozən' nombi'e yichjla'ažda'ochon', na' yelə' beñə' xenlažə' che'ena' bagwcue'e chio'o ca xi'in̄e'. <sup>21</sup> Le'e beñə' chacda' chei, ſə lo'o yichjla'ažda'ochon' nezecho de que bito napcho dolə', bito chžebcho Diozən'. <sup>22</sup> Na' bitə'atezə de'e ənabechone' goncze'en chedə' la' choncho can' none' mendadən' na' can' chažlaže'enə'. <sup>23</sup> Na' de'e nin' de'en none' mendad goncho, gonlilažə'əcho Xi'in̄e' Jesocristən', na'

gaque Ɂhe l̄juežjcho tocho yetocho can' none' mendadən'. <sup>24</sup> Šə choncho can' none' mendadən' zotezə zocho len Diozən' na' Diozən' zotezə zoe' len chio'o. Na' nezecho de que le' zotezə zoe' len chio'o Ɂchedə' babeñe' chio'o Spirit Ɂhe'ena' zon lo'o la'ažda'ochon'.

## 4

*Caguə yogua' beñə' yo'o Spirit Ɂhe Diozən' lo'o yichjla'ažda'oga'aque'ena'*

<sup>1</sup> Le'e beñə' chacda' Ɂhei, bito šejle'ele xtižə' notə'atezə beñə' ne' de que zo Spirit Ɂhe Diozən' lo'o yichjla'aždaogüe'ena', sino legonga'aque' prueb šə zo Spirit Ɂhe Diozən' lo'o yichjla'ažda'oga'aque'ena'. Zan beñə' bachaš yežlyo nga chso'onlažə'e chəsə'əne' de que chəsə'ayixjui'e de'en bagož Diozən' lega'aque'. <sup>2</sup> Quinga guaquə goncho prueb par aŋezecho šə zo Spirit Ɂhe Diozən' lo'o yichjla'ažda' beñə': Yuguə' beñə' chso'e dižə' chəsə'əne' de que Jesocristən' naque' Dioz na' golje' beñačh yežlyo nga, nezecho yo'o Spirit Ɂhe Diozən' lo'o yichjla'ažda'oga'aque'ena'. <sup>3</sup> Beñə' ca' cui chso'e dižə' de que Jesocristən' naque' Dioz na' golje' beñačh yežlyo nga, bito yo'o Spirit Ɂhe Diozən' lo'o yichjla'ažda'oga'aque'ena' na' chso'one' contr Cristən' len xbab Ɂchega'aque'ena'. Babzeneto' le'e de que yidə beñə' gonchgua contr Cristən', na' na'a banitə' beñə' yežlyo nga chso'one' ca'.

<sup>4</sup> Xi'in̄daogua'a chzoile cui chejle'ele xtižə' beñə' ca' chso'onlažə' chəsə'əne' chəsə'ayixjui'e de'en bagož Diozən' lega'aque'. Chio'o naccho xi'in̄ Dioz bagwzoicho cui chejle'echo Ɂchega'aque' Ɂchedə' Diozən' ben' zo len chio'o chnabi'ache'

ca gwxiye'enə' de'en zo len beŋə' ca' cui chse'ejle'e che Diozən'. <sup>5</sup> Beŋə' ca' cui choso'zenag che Diozən' choso'zenague' che ljuežjga'aque' chedə' yogue'e chso'e dižə' de'en chazlažə' la'ažda'omalg'a'aque'enə'. <sup>6</sup> Chio'o naccho xi'in Dioz na' yeziquə'əchlə beŋə' ca' zjənombia' Diozən' choso'zenague' checho, na' beŋə' ca' cui zjənaquə xi'in Dioz bito choso'zenague' checho. Can' chac nezecho noqua' beŋə' ca' yo'o lo'o yichjla'ažda'oga'aque'enə' Spirit che Diozən' de'en choe'dižə'li na' noqua'əga'aque'enə' yo'o lo'o yichjla'ažda'oga'aque'enə' gwxiye'enə' de'en choe'dižə' güenlažə'.

### *Diozən' chaquene' che benachən'*

<sup>7</sup> Le'e beŋə' chacda' chei, cheyalə' gaque che ljuežjcho tocho yetocho chedə' Diozən' chone' par nich chio'o naccho xi'ine' chaque che ljuežjcho. Na' šə chaque che ljuežjcho naccho xi'in Dioz na' nombi'achone'. <sup>8</sup> Šə cui chaque che ljuežjcho, bitonə' gombi'acho Diozən' chedə' bito choncho can' chone'enə'. Diozən' chaquene' che benachən'. <sup>9</sup> Na' blo'e can' chaquene' checho ca de'en bsele'e Xi'ine' tlišə'ənə' yežlyo nga par nich gata' yelə' mban zejlicane che nota'atezcho gonlilažə'əchone'. <sup>10</sup> Bito goquecho che Diozən', lelen' goquene' checho na' bselə' Xi'ine'enə' gwdixjue' xtolə'əchon' par nich gaquə socho binlo len Diozən'. Can' chaque Diozən' checho.

<sup>11</sup> Le'e beŋə' chacda' chei, can' chaque Diozən' checho, leczə can' cheyalə' gaque che ljuežjcho tocho yetocho. <sup>12</sup> Notono zo beŋə' bable'ine' Diozən'. Pero šə chio'o chaque che ljuežjcho tocho yetocho,

Diozən' zotezə zoe' len chio'o na' chaquecho che' can' cheyalə'. <sup>13</sup> Nezecho de que zotezə zocho len le' na' le' zotezə zoe' len chio'o chedə' Spirit che' nan' bsele'e par nich zon lo'o yichjla'ažda'ochon'. <sup>14</sup> Na' neto' apostol nezeto' na' cho'eto' dižə' de que Xacho Dioz na'anə' bselə' Xi'inə'enə' par nich yoguə' no so'onlilažə' le' cui žjəya'aque' lao yi' gabilən'. <sup>15</sup> Na' šə cho'echo dižə' de que Jeso'osən' naque' Xi'in Dioz, Diozən' zotezə zoe' len chio'o na' chio'o zotezə zocho len le'.

<sup>16</sup> Na' chio'o banzecho na' chejle'echo ca naquən' chaque Diozən' checho. Diozən' chaquene' che benəchən' na' šə zotezə zocho chaquecho che Diozən', nachən' zotezə zocho len Diozən' na' le' zotezə zoe' len chio'o. <sup>17</sup> Bachaquecho che Diozən' can' cheyalə' gaquecho che' šə zotezə zocho chaquecho che' do tyemp. Šə choncho ca' bito žebcho catə' ežin že choglaogüe'en che yoguə' chio'o benəch šə nocho napcho dolə', chedə' can' naquə yichjla'ažda' Jeso'os na'anə' can' banaquə yichjla'ažda'ochon' na'a zocho yežlyo nga. <sup>18</sup> Šə chaquecho che Diozən' can' cheyalə'ənə' bito bi de de'e žebcho, la' ca to castigon' naquən checho chžebcho. Na' šə de bi de'e chžebcho, bito chaquecho che Diozən' can' cheyalə'ənə'.

<sup>19</sup> Chio'o chaquecho che Diozən' chedə' zgua'atec le'enə' gwzolaogüe' chaquene' checho. <sup>20</sup> Šə nacho de que chaquecho che Diozən' na' chgue'itei ljuežjcho, chonlažə'əchona'. ¿Nacxa gonchona' par gaquecho che Diozən' ben' cui chle'icho? len chle'itei ljuežjcho na' cui chaquecho chega'aque'. <sup>21</sup> De'e ngan' non Diozən' mendad gon chio'o

chaquecho che', leczə cheyalə' gaquecho che ljuežjcho.

## 5

### *Chcuižə'echo de'e malən' ca'alə*

<sup>1</sup> Notə'etezcho naccho xi'in Dioz šə chejle'echo de que Jeso'os nan' Cristən' ben' naquə Dioz. Na' yoguə'echo šə chaquecho che Xacho Diozən' le'egatezəczə can' gaquecho che ljuežjcho, la' leczə xi'in Dioz ljuežjcho ca'. <sup>2</sup> Chio'o naccho xi'in Diozən' nezecho de que chaque che ljuežjcho ɬchedə' chaquecho che Diozən' na' choncho can' none' mendad. <sup>3</sup> Šə chaquecho che Diozən', choncho can' none' mendadən'. Na' de'en none' mendad goncho bito naquən zdebə gonchon. <sup>4</sup> Šə naccho xi'in Dioz chzoicho chcuižə'echo de'e malən' de'en de yežlyo nga par cui chonən chio'o gan. Na' de'en chonlilažə'echo Jeso'osən' de'e na'anə' chzoicho chcuižə'echo de'e malən' de'en de yežlyo nga par cui chonən chio'o gan. <sup>5</sup> Caguə nochlə chzoi chcuižə' de'e malən' de'en de yežlyo nga par cui chonən le' gan sino chio'o chejle'echo de que Jeso'os nan' naque' Xi'in Diozən'.

### *Diozən' cho'e dižə' de que Jesocristən' naque' Xi'inə'*

<sup>6</sup> Jesocristən' bide' yežlyo nga gwchoe' nis na' blalj xchene'enə' catə'ən gwso'ote'ene'. Caguə bide' na' con gwchoaze' nisən', sino leczə blalj xchene'enə' catə'ən gwso'ote'ene'. Na' Spirit che Diozən' cho'en xtižə'enə' na' dižə' de'en cho'en naquən de'e li. <sup>7</sup> Šoñə testigw nitə' yoban' chso'e dižə' che Jesocristən', Xacho Diozən' na' ben' naquə

Dižə'ənə', na' Spirit Ɂhe Diozən'. Na' tozə can' na Xacho Diozən' len can' na ben' naquə Dižə'ənə', na' len can' na Spirit Ɂhe Diozən'. <sup>8</sup> Leczə šonə testigw nitə' yežlyo nga, Spiritən' cho'en dižə' Ɂhe Jesocristən'. Na' de'en gwchoa Jesocristən' nisən' leczə cho'en dižə' Ɂhe'. Na' de'en blalj xchene'en catə'ən gwso'ote'ene' le'egatezə chezo'en dižə' Ɂhe'. Na' dižə' de'en chsoe' de'e quinga chotilən len dižə' de'en choe' Spiritən'. <sup>9</sup> Chejle'echo xtižə' beñachən', len la' zaquə'əche xtižə' Diozən' de'en cho'e ne' de que Jesocristən' naque' Xi'inę'ənə'. <sup>10</sup> Šə chonlilažə'əcho Xi'in Diozən', Diozən' cho'e dižə' Ɂhe Xi'inę'ənə' lo'o yichjla'ažda'ochonə'. Šə cui chonlilažə'əcho Diozən' chonchone' ca beñə' güenlažə'chedə' cui chejle'echo dižə' de'en cho'e Ɂhe Xi'inę'ənə'. <sup>11</sup> Dižə' nga choe' Diozən', de que babene' par nich de yelə' mban zejlicane Ɂhe notə'ətezcho ngodə'əcho txen len Xi'inę'ənə'. <sup>12</sup> De'e na'anə' Šə chonlilažə'əcho Xi'in Diozən' de yelə' mban checho zejlicane. Na' sə cui chonlilažə'əchone' ža, bito de yelə' mban zejlicane checho.

*Can'beyoz cart nga de'en bzoj Apostol Juanña'*

<sup>13</sup> Cart nga babzoja' le'e bachonlilažə'ele Xi'in Diozən' par nich ənezele de que de yelə' mban zejlicane Ɂhele.

<sup>14</sup> Na' bito chžebcho goncho orasyon lao Diozən', chedə' la' Diozən' chzenagcze' checho con šə de'en chñabechone' naquən de'e zaquə' ɣabechone'. <sup>15</sup> Na' ca naquən' nezecho de que le' chzenague' checho bitə'ətezə de'en chñabechone', leczə ca' nezecho de que goňe' de'en bagwñabechone'ənə'.

**16** Šə nezecho to beñə' ljuežjcho beñə' chonlilažə' Cristən' chone' de'e mal, cheyalə' ɳabecho Diozən' gaquəlene' le', na' Diozən' gone' par nich yezoe' binlo len le' de'e yoblə. Can' goncho par beñə' chso'on de'e malən' de'en cui naquən par žjəya'aclene'en lao yi' gabilən'. De de'e mal de'en chso'on beñə' de'en žjəya'aclene' lao yi' gabilən', na' bito nia' ənabecho Diozən' gaquəlene' beñə' chso'on len. **17** Chio'o beñəch napcho dolə' šə choncho bitə'atezə de'e mal. Pero de de'e mal de'e choncho de'e cui chonən par yeyejcho lao yi' gabilən'.

**18** Nezecho de que nota'atezcho šə naccho xi'in Dioz bito choncho de'e mal, chedə' Jesocrist Xi'in Diozən' chcuasə' chcue'eje' chio'o nich gwxiye'ena' cui chzoin chio'o par šejle'echo chei.

**19** Na' nezecho de que chio'o naccho xi'in Dioz, pero na' ca naquə yogua'əlol beñə' ca' cui choso'zenag che Diozən', lega'aque' nite'e xni'a gwxiye'ena'.

**20** Na' nezecho de que Xi'in Diozən' babide' na' bagwlo'o be'eni' che'ena' lo'o yichjla'ažda'ochon' nich nombi'acho Diozən' ben' zaquə' par güe'ela'occo. Na' ngodə'echo txen len Diozən' laogüe de'en ngodə'echo txen len Xi'in'e Jesocristən'. Dioz na'anə' zaquə'əcze' par güe'ela'ochone'. Le' chone' yelə' mban zejlicanən'. **21** Xi'inndaogua'a bito nochlə šejni'alažə'ale mas que tozə Diozən' len Xi'in'e Jesocristən'.

De'e na'azən' chzoja' ɳa'a. Juan

**Testament Cobə de'en choe' dižə' che ancho  
Jesocristən'  
New Testament in Zapotec, Yatzachi (MX:zav:Zapotec,  
Yatzachi)**

copyright © 1971 Wycliffe Bible Translators, Inc.

Language: Zapotec, Yatzachi

Translation by: Wycliffe Bible Translators, Inc.

Zapoteco, Yatzachi [zav], Mexico

**Copyright Information**

© 1971, Wycliffe Bible Translators, Inc.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

**The New Testament**

in Zapotec, Yatzachi

**© 1971, Wycliffe Bible Translators, Inc.**

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

---

PDF generated using Haiola and XeLaTeX on 11 Nov 2022 from source files  
dated 29 Jan 2022

d439ce34-67af-5db7-b82c-f44ad9932db2